

साईं अमड़ि सनेह जी रीतिड़ी निराली
 विरूंह सां वसि कयो जिनि साकेत जो वाली
 मिलियनि श्री मैथिलि माग में महिबत जी माली
 अठई पहर अनुराग जी लिवं लिवं में लाली
 शरद पूर्णिमा चान्दनी अमुत जियां वरिसे
 दिलिड़ी मधुर विरूंह लाइ साहिब जी हर्षे
 मिठी अमड़ि घणे उत्साह सां पुछी बृज सरकार कथा
 कहिड़ा करनि कलोलिड़ा जेके लालन लाट लथा
 साईं अ बुधायो सनेह सां युगल मधुर विहार
 हिक चाण्डोकी अ राति जी बुधो कथा कुरिबदार
 प्रेम लता निकुंज में श्री वृषभानु किशोरी
 उत्कण्ठा अनुराग में भाव मगनु भोरी
 मां प्रीतम जी प्रीतमु मुंहिजो वेठा प्रेम सां उचारीनि
 गुलिड़नि जा श्रंगारड़ा सिक सां संवारीनि
 प्रीतम अचानक अची दर ते पुकारियो
 दया करे दिलिबर सखा पंहिजो मुखड़ो देखारियो
 भाव मगनु स्वामिनि पुछियो केरु थो पुकारे
 घनश्यामु आहियां मिठी स्वामिनि दिसो नेणनि निहारे
 कहिड़ो कमड़ो आ बादल जो वरिषा रितु नाहे
 मां माधवु मिठी स्वामिनि चयो मन मोहन ठाहे
 बसंत रितु बनिड़े में वजी कयो वासो

गोपालु आहियां मिठी लादुली द्रियो दर्शन दिलासो
राति में गायुनि चारण जो गोपाल नाहे ज़रूर
चक्री आहियां स्वामिनि तवहां जी हाजुर मंझि हजूर
दिला मटियूं घुरजनि कीन की करि तूं माफु कुम्हार
मां धरणी धर स्वामिनी दर्शनु द्रियो हिकवार
धरणी धर तूं शेशु आ वजी वसाइ पाताल
आउं हरी हर्षनि भरियो स्वामिनि थियो कृपाल
हरी तूं कपिराजु आं रघुनाथ जी सम्भारि सेना
मन मोहन माखन चोर मां चया मधुर बैना
हिति माखण जा चाद्रिड़ा कीन आहिनि माखन चोर
श्री जू वल्लभ मां स्वामिनी नटवर नंद किशोर
तदहीं सनेह मां स्वामिनी उथी कयो प्रीतम सन्मान
युगल मिली पाण में माणिनि मौज महान
सदां युगल धणियुनि जा नितु नितु नवां कलोल
इहे बाबल मिठा बोल बुधाया मिठी अमड़ि खे ॥

आशीशूं द्रियो जेद्रियूं अमड़ि वर खे शाल वणे
वर खे शाल वणे पंहिजे वर खे शाल वणे
सनेहु करे सिकिड़ी देई सहेली प्यार करे
भोरी भूमलि सेविका चई साहिबु सद करे
डुकंदी अचेमि ढोलणि अमीं मिठ बोलिणी अमीं
प्रेम वंडिणी अमीं मुहिबत मण्डिणी अमीं
मुंहिजी श्री अमीं मुंहिजी मिठिड़ी अमीं

मुंहिजी गरीबि अमीं श्रीखण्डिड़ी वणी अमीं
रस निधिड़ी अमीं गुण गंढिड़ी अमीं
पलउ श्री पार्थिवि चंद्र जो पकिड़ियो प्यार मंझाह
आनंद माणीनि अथाह, गद् गद् गरीबि श्री खण्डिड़ी ॥